

गोंडवाना विद्यापीठ, गडचिरोली या
विद्यापीठातील जनसंपर्क अधिकारी हे पद
मंजूर करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: पदनि २०१५/प्र.क्र.७२५/१५/विशि-१

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: ०३ जुलै, २०१७.

वाचा-

- १) शासन निर्णय क्रमांक: जीयुजी २०१०/(६२२/१०)/विशि-१, दिनांक १० डिसेंबर, २०१०.
- २) शासन निर्णय क्रमांक: संकीर्ण २०१०/(४२५/१०)/विशि-१, दिनांक ०५ मार्च, २०११

प्रस्तावना-

गोंडवाना विद्यापीठ, गडचिरोली या विद्यापीठाशी संलग्नित असलेली महाविद्यालये, शैक्षणिक अभ्यासक्रम व प्रतिवर्षी शैक्षणिक लाभ घेणाऱ्या विद्यार्थी तसेच विद्यापीठाने स्थापनेपासूनच श्रेयांक आधारीत श्रेणी पध्दतीचा अवलंब केला असल्यामुळे गडचिरोली व चंद्रपुर जिल्ह्यातील आदिवासी व दुर्गम भागातील विद्यार्थ्यांना वेळोवेळी मार्गदर्शन मिळणे आवश्यक आहे. विद्यापीठामध्ये उपलब्ध असलेल्या उच्च शिक्षणातील अभ्यासक्रमाचा या कार्यक्षेत्रातील शेवटच्या गाव व घटकांपर्यंत प्रसार होण्याचे अनुषंगाने तसेच या विद्यापीठाशी संलग्नित महाविद्यालये व महाविद्यालयीन विद्यार्थ्यांना अधिक चांगल्या शैक्षणिक सुविधा उपलब्ध करून देणे, तसेच विद्यापीठामध्ये असलेल्या अभ्यासक्रम व विद्यापीठाची उपलब्धी जनसामान्यांपर्यंत पोहोचविण्यासाठी गोंडवाना विद्यापीठामध्ये जनसंपर्क अधिकारी हे पद निर्माण करण्याचीबाब शासनाच्या विचाराधीन होती.

शासन निर्णय

गोंडवाना विद्यापीठ, गडचिरोली या विद्यापीठासाठी जनसंपर्क अधिकारी (गट-अ) या पदासाठीचा प्रस्ताव उच्च स्तरीय सचिव समितीकडे मान्यतेसाठी सादर करण्यात आला होता. उच्च स्तरीय सचिव समितीने दिनांक १९ मे, २०१७ रोजी झालेल्या बैठकीमध्ये सदर पद नियमित स्वरूपात निर्माण करण्यास मान्यता दिलेली आहे.

२. सबब, याद्वारे गोंडवाना विद्यापीठ, गडचिरोली या विद्यापीठासाठी खालील प्रमाणे एक पद निर्माण करण्यास शासन मान्यता देत आहे.

अ.क्र.	विद्यापीठाचे नाव	पदनाम	वेतनश्रेणी	मंजूर पदसंख्या
१.	गोंडवाना विद्यापीठ, गडचिरोली	जनसंपर्क अधिकारी	९३००-३४८०० ग्रेड-पे-५४००	१

३. वर नमूद एका पदासाठी येणाऱ्या रु.४, ८०,०००/- (चार लक्ष ऐंशी हजार रुपये फक्त) एवढ्या आवर्ती खर्चास शासन मंजूरी देत आहे.

४. यासाठी होणाऱ्या खर्च मागणी क्र.डब्ल्यू-२,२२०२-सर्वसाधारण शिक्षण-०३-विद्यापीठीय व उच्च शिक्षण-१०२-विद्यापीठांना सहाय्य, (००)(२१), विधी विद्यापीठाचा विकास (२२०२ जी ९५९), ३६-सहाय्यक अनुदाने (वेतन) या लेखाशिर्षाखालील मंजूर अनुदानातून भागविण्यात यावा.

५. हा शासन निर्णय वित्त विभागाच्या अनौपचारिक संदर्भ क्र.८३/विसु-१, दिनांक २४ फेब्रुवारी, २०१६ अन्वये दिलेल्या सहमतीने आणि उच्च स्तरीय सचिव समितीने दिनांक १९ मे, २०१७ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७०३१२४९४९८७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विजय साबळे)

अवर सचिव, महाराष्ट्र शासन

प्रत,

१. मा. राज्यपाल तथा कुलपती यांचे सचिव, राजभवन, मलबार हिल, मुंबई,
२. कुलगुरु, गोंडवाना विद्यापीठ, गडचिरोली,
३. महालेखापाल, (लेखा व अनुज्ञेयता)-२, महाराष्ट्र, नागपूर,
४. कुलसचिव, गोंडवाना विद्यापीठ, गडचिरोली,
५. संचालक, उच्च शिक्षण, महाराष्ट्र राज्य, पुणे,
६. विभागीय सहसंचालक, उच्च शिक्षण, नागपूर विभाग, नागपूर,
७. जिल्हा कोषाधिकारी, गडचिरोली,
८. वित्त विभाग, विसु-१, मंत्रालय, मुंबई,
९. निवड नस्ती, विशि-१.